

முதல்வர் மு.க.ஸ்டாலினின் சிறந்த நிர்வாகத் திறனால்

இயல்புநிலையை மீட்டெடுப்பதில் அரசு சிறப்பாக செயல்படுகிறது!

அமைச்சர் கே.கே.எஸ்.எஸ்.ஆர். ராமச்சந்திரன் அறிக்கை!

சென்னை, டி.ச.7- முதலமைச்சர் அவர்களின் மிகச்சிறந்த நிர்வாகத் திறனால் இயல்புநிலையை மீட்டுக் கொண்டு வருவதில் தி.மு.க. அரசு மிகச் சிறப்பாகச் செயல்பட்டு வருகிறது என்று வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் அறிக்கை ஒன்றில் தெரிவித்துள்ளார்.



தெரிவித்த நேரத்தில் இருந்து இன்று வரையில் ஓயாமல் செயல்பட்டு கொண்டிருக்கிறது தி.மு.க. அரசு. முதலமைச்சர் அவர்களின் மிகச்சிறந்த நிர்வாகத் திறனால் (Administrative Skills) புயலுக்கு முன்பே திட்டமிட்டு, அனைத்து தரப்பையும் தயார்நிலையில் வைத்து, அரசு எந்திரத்தை முடுக்கிவிட்டு, பாதிக்கப்பட்டவர்களை மீட்டு மிக விரைவாக இயல்பு நிலையை மீட்டுக் கொண்டு வருவதில் தி.மு.க. அரசு மிகச் சிறப்பாகச் செயல்பட்டு வருகிறது.

தி.மு.க. எதிர்க்கட்சியாக இருந்த போதும், புயல், மழை, வெள்ளம் போன்ற பேரிடர் காலங்களில் பாதிக்கப்பட்ட மக்களுக்கு பின்னால் நின்று, இரவு பகலென்று பாராமல் மீட்பு மற்றும் நிவாரண பணிகளை மேற்கொண்டது. பல கோடி ரூபாய் மதிப்புள்ள நிவாரண உதவிகளை தி.மு.க. வினர் வழங்கினார்கள். கொரோனா பொது முடக்கத்தில் வாழ்வாதாரங்களை மக்கள் இழந்து நின்ற போது அன்றைக்கு எதிர்க்கட்சித் தலைவராக இருந்த தளபதி மு.க.ஸ்டாலின் அவர்களின் கட்டளையை ஏற்று, 'ஒன்றிணைவோம் வா' என்ற இயக்கத்தை நடத்தி நிவாரண உதவிகளை தமிழ்நாடு முழுவதும் செய்தோம்.

உதவிகள் வழங்குவதில் ஒட்டோடி வரும் தி.மு.க., ஆட்சியில் இருக்கும் போது அதைவிட அதிகமாகவே நிவாரண உதவிகளையும் மீட்பு பணிகளையும் முதலமைச்சர் மு.க.ஸ்டாலின் அவர்கள் அரசு செய்து கொண்டிருக்கிறது. மு.க.ஸ்டாலின் அவர்கள் அரசு அமைந்த பிறகு பேரிடர்களை எப்படி சிறப்பாக எதிர்க்கொண்டு செயல்பட்டது என்பதற்கு வரலாற்றுத் தடங்கள் உள்ளன. 2021-ல் ஆட்சிக்கு வந்த சில நாட்களிலேயே கொரோனா பாதிப்பை மிகச் சிறப்பாக சமாளித்து வெற்றிக் கண்டது. 2023 டிசம்பரில் சென்னை, திருவள்ளூர், செங்கல்பட்டு, காஞ்சிபுரம் மாவட்டங்களைத் தாக்கிய மிக்ஜாக் புயலால் பாதிக்கப்பட்ட மக்களுக்கு நிவாரண பணிகளை தி.மு.க. அரசு சிறப்பாக செய்தது.

ஒன்றிய அரசிடம் பேரிடர் நிவாரண உதவி கேட்டும் கிடைக்காத நிலையில், மிக்ஜாக் புயலால் பாதிக்கப்பட்ட 32,23,138 குடும்பங்களுக்கு ரூ.1933.88 கோடி நிவாரண தொகையை தமிழ்நாடு அரசு வழங்கியது. தூத்துக்குடி, நெல்லை, கன்னியாகுமரி, தென்காசி மாவட்டங்கள் வரலாறு காணாத வெள்ளத்தால் பாதிக்கப்பட்ட போது அமைச்சர்கள், அதிகாரிகள் ஒட்டோடிச் சென்று தேவைப்படும் நிவாரண உதவிகளைச் செய்தார்கள். அதிகமாகப் பாதிக்கப்பட்ட 6,63,760 குடும்பங்கள் ஒவ்வொன்றுக்கும் 6,000 ரூபாய் வீதமும், ஓரளவு பாதிக்கப்பட்ட 14,31,164 குடும்பங்கள் ஒவ்வொன்றுக்கும், தலா ரூபாய் 1,000 வீதமும் நிவாரணத் தொகையாக 144.12 கோடி ரூபாயை மு.க.ஸ்டாலின் தலைமையிலான தி.மு.க. அரசு வழங்கியது.

தற்போது ஃபெஞ்சல் புயல் எச்சரிக்கையை வானிலை ஆய்வு மையம்

பாதிக்கப்பட்ட மாவட்டங்களுக்கு தி.மு.க. சார்பில் நிவாரணப் பொருட்களை அனுப்பி வைக்க முதலமைச்சர் அவர்கள் அறிவுறுத்தியிருந்த நிலையில் அரியலூர் மாவட்டத்தின் சார்பில் அமைச்சர் எஸ்.எஸ். சிவசங்கர் அவர்கள் இதுவரையிலும் 25,000 உணவுப் பொட்டலங்களை விக்கிரவாண்டி தொகுதியில் விநியோகித்துள்ளார். காஞ்சிபுரம் வடக்கு மாவட்டத்தின் சார்பில் அமைச்சர் தா.மோ.அன்பரசன் 1 லட்சம் கிலோ அரிசியை அனுப்பினார். சென்னை தெற்கு மாவட்டத்தின் சார்பில் அமைச்சர் மா.சுப்பிரமணியன் அவர்கள் ஏற்பாடு செய்துள்ள 1.5 லட்சம் கிலோ அரிசி மூட்டைகள் அனுப்பி வைக்கப்பட்டிருக்கிறது.

ஆனால், அதி.மு.க. உள்ளிட்ட சில எதிர்க்கட்சிகள் பேரிடரிலும் அரசியல் செய்து கொண்டிருக்கின்றன. அதி.மு.க. ஆட்சியில் 2005 டிசம்பர் மாதத்தில் சென்னையில் ஏற்பட்ட பெரும் மழையின் போது நிவாரண உதவி வழங்குவதாக அறிவித்த, எந்தவித திட்டமிடத்திலும் இல்லாமல், சென்னை அசோக் நகர் பள்ளி முன் திரண்ட பொதுமக்கள் கூட்ட நெரிசலில் மிதிபட்டு 42 பேர் உயிரிழந்ததையும், வியாசர்பாடியிலும் 6 பேர் உயிரிழந்த அவதூறுதையும் மறக்க முடியுமா?

அதே போன்று, 2015-ஆம் ஆண்டு, அதி.மு.க. ஆட்சியில், செம்பரம்பாக்கம் ஏரியைத் திறந்து விடுவதில் காலம் தாழ்த்தி, எந்தவிதமான முன்னறிவிப்பும் இல்லாமல் திறந்துவிட்டதால், சென்னை மாநகரம் மூழ்கி வெள்ளத்தில் 289 பேர் பலியானார்கள். 23.25 லட்சம் வீடுகள் வெள்ளத்தில் அடித்துச் செல்லப்பட்டன. மின்சாரம் மற்றும் தொலைத் தொடர்புகள் முற்றிலும் துண்டிக்கப்பட்டன. அப்போது அதி.மு.க. அரசு நிவாரணப் பணிகளில் காட்டிய அலட்சியம் கரும் விமர்சனத்துக்கு உள்ளானது. அதனை அன்றைக்கு பத்திரிகைகள் கண்டித்தன. தன்னார்வர்களும், தி.மு.க. உள்ளிட்ட எதிர்க்கட்சிகள் அளித்த நிவாரண பொருட்களில் எல்லாம் முதல்வர் ஜெயலலிதாவின் பட்டத்தை போட்டு அதி.மு.க. ஸ்டிக் கர்கள் ஒட்டி அடாபடித்தனத்தை தமிழ்நாட்டு மக்கள் மறந்திருக்க மாட்டார்கள்.

அத்தகைய காட்சிகளோடு, முதலமைச்சர் மு.க.ஸ்டாலின் அவர்களின் திராவிட மாதல் அரசின் மக்கள் நலன் நாடும் தொண்டுகளை எல்லாம் நினைவுகூர்ந்து ஒப்பிட்டு, முதலமைச்சர் அவர்களை மக்கள் பாராட்டுவதை பொறுக்க முடியாமல்தான் அவதூறுகளை அள்ளி வீசுகிறார்கள். மக்களின் மனங்களை வெல்லும் இயக்கும் தி.மு.க. அதை இறுதி மூச்சு வரை செய்து கொண்டே இருக்கும் திராவிட மாதல் அரசு.

இவ்வாறு அவர் தெரிவித்துள்ளார்.



தி.மு.க.
இளைஞர் அணி

கலைஞர்
100
1924 - 2023

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 7, 8 - இல் ஏழு சட்டமன்றத் தொகுதிகளுக்கான சமூக வலைத்தளப் பயிற்சிகள் கீழ்க்கண்ட நாட்களில் நடைபெற இருக்கின்றன. அவற்றின் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	கிடம்
07.12.2024 சனிக்கிழமை	காலை 9.00 மணி	7	ஆலங்குடி	ஜே.வி. மஹால், ஆலங்குடி, புதுக்கோட்டை.
	மாலை 4.00 மணி		பேராலுரணி	எஸ்.டி.டி. மஹால், அரசு மருத்துவமனை அருகில், பேராலுரணி.
	மாலை 4.00 மணி	8	வாகதேவநல்லூர்	பொன்பாண்டியன் மஹால், சட்டமன்ற உறுப்பினர் அலுவலகம் எதிரில், தென்காசி-மதுரை பிரதான சாலை, வாகதேவநல்லூர்.
08.12.2024 ஞாயிற்றுக்கிழமை	காலை 9.00 மணி	7	ஓரத்தநாடு	எல்.ஜி.வி.கே. திருமண மண்டபம், மன்னார்குடி சாலை, ஓரத்தநாடு.
	மாலை 4.00 மணி		கந்தர்வக்கோட்டை	வாசுகி மஹால், பேருந்து நிலையம் அருகில் கீரனூர், புதுக்கோட்டை.
	காலை 9.00 மணி	8	ஸ்ரீவில்லிபுத்தூர்	ராமராஜ் திருமண மண்டபம், மேட்டுத் தெரு, தேவர் சிலை அருகில், ஸ்ரீவில்லிபுத்தூர்.
	மாலை 4.00 மணி		இராஜபாளையம்	ஆனந்தா கார்டன், தென்காசி சாலை, இராஜபாளையம்.

அந்தந்த சட்டமன்றத் தொகுதி பாகங்களில், இப்பயிற்சிசுக்காகத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”

தேனாம்பேட்டை

சென்னை-18

நாள் : 05-12-2024



உதயநிதி ஸ்டாலின்

செயலாளர்,
தி.மு.க. இளைஞர் அணி



தமிழ்நாடு முதலமைச்சர் அவர்கள் பெஞ்சல் புயல் கனமழை காரணமாக திருவண்ணாமலை மலையடிவாரத்தில் உள்ள வ.உ.சி நகரில் மண் சரிவு ஏற்பட்டு உயிரிழந்த ஏழு நபர்களின் குடும்பத்தினருக்கு தலா ரூ. 5 இலட்சத்திற்கான நிவாரண தொகையினை வழங்குவதற்கு ஆணை பிறப்பித்ததை தொடர்ந்து, பொதுப்பணித்துறை, நெடுஞ்சாலைகள் மற்றும் சிறு துறைமுகங்கள்துறை அமைச்சர் எவ.வேலு நேற்று முன்தினம் (05.12.2024) திருவண்ணாமலை மாவட்ட ஆட்சியர் அலுவலக கூட்டரங்கில் உயிரிழந்தவர்களின் வாரிசுகாரர்களிடம் ரூபாய் 5 லட்சம் நிவாரணத் தொகை பெறுவதற்கான ஆணையினை வழங்கினார்கள். இந்நிகழ்வில் தமிழ்நாடு சட்டப்பேரவை துணைத்தலைவர் கு.பிச்சாண்டி, மாவட்ட ஆட்சித்தலைவர் தெ.பாள்கர பாண்டியன், திருவண்ணாமலை மாநகராட்சி மேயர் நிர்மலா வேல்மாறன், மாநில தடகாச் சங்கத் துணைத்தலைவர் எவ.வே.கம்பன், உள்ளாட்சி பிரதிநிதிகள் மற்றும் அரசு துறைச்சார்ந்த அலுவலர்கள் உடனிருந்தனர்.



திருவெறும்பூர் சட்டமன்றத் தொகுதிக்குட்பட்ட திருச்சி மாநகராட்சி 45 வது வார்டுக்கு உட்பட்ட மேலக்கண்டார்கோட்டை மாரியம்மன் கோவில் தெருவைச் சேர்ந்தவர் விஜயா (75) இவரது மகன் கணேசன் (55) இவர் அப்பகுதியில் சுலி வேலை செய்து வருகிறார். இந்நிலையில் கடந்த ஒரு வாரமாக பெய்த கன மழையில் சுமார் 40 வருடங்களுக்கு மேல் மண் சுவரினால் கட்டப்பட்ட அவர்கள் தங்கி இருந்த ஓட்டு வீடானது இடிந்து விழுந்தது. இத்தகவலை அறிந்த சட்டமன்ற தொகுதி உறுப்பினரும் பள்ளிக் கல்வித்துறை அமைச்சருமான அன்பில் மகேஸ் பொய்யாமொழி நேரில் சென்று அவர்களுக்கு ஆறுதல் கூறியதுடன் இடிந்த வீட்டை பார்வையிட்டு நிவாரணத்தொகை வழங்கி அதிகாரிகளிடம் உடனடியாக அவர்களுக்கு வீடு கட்டுவதற்குத் தேவையான பணிகளை செய்யுமாறு அறிவுறுத்தினார். மேலும் இந்நிகழ்வில் மாநகரச் செயலாளர் மண்டலகுழு தலைவர் மதிவாணன், பகுதி கழகச் செயலாளர் தர்மராஜ், மாமன்ற உறுப்பினர் சீதாலட்சுமி, வட்டக் கழகச் செயலாளர் தமிழ்மணி மற்றும் அரசு உயர் அதிகாரிகள், நிர்வாகிகள் உடன் இருந்தனர்.